

**KUMMISSJONI DWAR II-VJOLENZA  
DOMESTIKA**

**Rapport Annwali**

**Marzu 2006 –Frar 2007**



# Werrej

	<b>Pàgna</b>
<b>Messaġġ – Ministru tal-Familja u s-Solidarjetà Soċjali</b>	<b>5</b>
<b>Dahla – <i>Chairperson</i></b>	<b>6</b>
<b>1. Introduzzjoni</b>	<b>7</b>
<b>2. Definizzjoni</b>	<b>7</b>
<b>3. It-Twaqqif tal-Kummissjoni</b>	<b>7</b>
<b>4. Funzjonijiet</b>	<b>7</b>
<b>5. Kompożizzjoni tal-Kummissjoni</b>	<b>8</b>
<b>6. Laqghat tal-Kummissjoni</b>	<b>9</b>
<b>7. Finanzi</b>	<b>10</b>
<b>8. Aktivitajiet</b>	<b>10</b>
<b>9. Pjan ta' Azzjoni Nazzjonali</b>	<b>11</b>
<b>10. Tkabbir ta' konnoxxenza u gharfien</b>	<b>12</b>
10.1 Gharfien għall-Kummissjoni	<b>12</b>
10.2 Gharfien u Kollaborazzjoni għall Professjonisti u dawk l-entitajiet li għandhom kuntatt dirett mal-vjolenza domestika	<b>12</b>
10.2.1 Preżentazzjonijiet	<b>13</b>
10.2.2 Kommunikazzjoni mal-Ġudikatura	<b>13</b>
10.3 Gharfien għall-Pubbliku Ġenerali	<b>13</b>
10.4 Website	<b>14</b>
10.5 Logo	<b>15</b>

<b>11. Żvilupp ta' Servizz u Politika</b>	<b>15</b>
11.1 Laqgħa ma' l-Aġenzija Msemmija li tiegħu hsieb programmi ta' prevenzjoni, terapija u, jew kura għall-vittmi u l-awturi ta' vjolenza domestika	15
11.2 Laqgħa mas-Sur Joe Gerada. Kap Esekutiv, Fondazzjoni għas-Servizzi tal-Harsien Soċjali u Ms Maryanne Gauci, <i>Adult and Family Service Manager</i> fl-Aġenzija Appoġġ b'konnessjoni ma' l-istrateġija tal-Kummissjoni dwar is-settur tal-vjolenza domestika	15
11.3 Laqgħa mad- <i>Domestic Violence Workers</i> mill-Agenzija Appogg, Dar Merhba Bik, Dar Qalb ta' Gesu', Ghabex and Dar Tereza Spinelli	16
11.4 Laqgħa ma' l-Eċċellenza Tiegħu Mons. Mario Grech, Isqof ta' Ghawdex, is-Sur Peter Paul Portelli, Haddiem Soċjali u s-Sur Laner Cassar, Psikologu	17
11.5 Sotto-Kumitat dwar Provediment ta' Servizzi	17
<b>12. Unjoni Ewropeja u Proġetti Internazzjonali</b>	<b>17</b>
12.1 Programm ta' Azzjoni Kommunitarja kontra l-eskluzjoni soċjali, 2002-2006	17
12.2 Programm Daphne III, 2007-2013	18
12.3 Konferenza ta' Livell Għoli organizzata mill-Kunsill ta' l-Ewropa biex tippromovi l-Kampanja sabiex tiġġieled il-Vjolenza kontra n-Nisa, kif ukoll il-Vjolenza Domestika	18
12.4 Il-Ħatra ta' Uffiċjal Għoli	18
12.5 Kwestjonarju tan-Nazzjonijiet Uniti dwar indikaturi dwar il-vjolenza kontra n-nisa u miżuri biex tiġi eliminata din il-vjolenza	19
12.6 Kwestjonarju tal-WHO	19
12.7 Kwestjonarju tal-Kunsill ta' l-Ewropa	19
<b>13. Xogħol li kien sar mill-<i>Co-ordinated Response Team (CRT)</i> dwar il-Vjolenza Domestika, fi hdan il-Ministeru tal-Familja u s-Solidarjetà Soċjali</b>	<b>19</b>
13.1 Studju ta' <i>Focus group</i> dwar il-bżonnijiet iddentifikati minn dawk li jużaw ix-Xelters	19
13.2 Linji ta' gwida għall-Pulizija	19
<b>14. Riċerka u Statistika</b>	<b>20</b>
<b>15. Konkluzjoni</b>	<b>21</b>



### Messagg

Kull wiehed u waħda minnha għandu dritt li jgħix hajja fis-sliem u s-sigurtà. Fuq kollox, kulhadd għandu dritt li jgħix fis-sigurtà ta' djarna u fil-familji tagħna. Il-vjolenza hija problema gravi u intensa li tikkonċerna lis-soċjetà kollha, l-aktar meta jkunu nvoluti n-nisa, t-tfal u l-anzjani. Il-vittmi tal-vjolenza għandhom dritt għall kull protezzjoni u għajnuna li tista' toffrilhom is-soċjetà.

L-ewwel Xelter f'Malta li nfetħ għan-nisa kien madwar ħamsa u għoxrin sena ilu. Qabel kien jezisti xettiċiżmu u dubju dwar dan il-qasam. L-għarfien dwar din ir-realtà bdiel tizdied bil-mod. Illum, teżisti xibka ta' servizzi li joffru sapport u protezzjoni lin-nisa u t-tfal li huma vittmi ta' vjolenza domestika. Matul is-snin saru żviluppi kbar u tibdil fil-leġislazzjoni. Tabilhaqq, it-twaqqif tal-Liġi dwar il-Vjolenza Domestika kien pass sinikattiv u b'riżultat tal-liġi twaqqfet il-Kummissjoni dwar il-Vjolenza Domestika.

Flimkien, hdimna biex tingħata opportunità lin-nisa u lit-tfal biex ma jibqgħux jgħixu fil-miżerja u f'relazzjonijiet vjolenti. Dan sar permezz ta' numru ta' servizzi provduti minn organizzazzjonijiet pubbliċi u volontarji. In-nisa u t-tfal li jgħaddu minn vjolenza jkollhom bżonn ta' forza billi jingħataw is-sapport u l-għajnuna biex ikollhom il-ħila jerggħu jibnu hajjithom mill-ġdid. B'suċċess kbir, irnexxielna nibnu numru ta' servizzi li joffru għajnuna professjonali. Nemmen li għandna nkomplu nsahħu l-opportunitajiet biex daww in-nisa u t-tfal li jgħaddu minn vjolenza jingħataw għażla akbar, biex b'hekk huma jiġu mismugħha u emmnuti meta jirrakkontaw xi jkun qed jiġri fid-djar tagħhom. Huma għandhom jingħataw is-sapport u l-assistenza li jkollhom bżonn.

Ir-rwol tal-Kummissjoni huwa li tindika dak li għandu bżonn il-pajjiż biex jiffaċċja r-realtà tal-vjolenza domestika fis-soċjetà tagħna. Dan huwa bazi importanti li jgħin biex jitkomplew l-affarijiet b'mod l-aktar effettiv u effiċjenti fl-interess tal-vittmi. Dan l-ewwel rapport tal-Kummissjoni joffri viżjoni wiesa' ta' kif ser taħdem il-Kummissjoni flimkien ma' entitajiet oħra biex tgħolli l-istandards, tikkoordina s-servizzi, kif ukoll iżżid l-għarfien dwar ir-realtà tal-vjolenza.

Nixtieq nirringrazzja lill-membri kollha tal-Kummissjoni u lil daww kollha li jaħdmu fil-qasam tal-vjolenza domestika. Ejjew nibqgħu bil-fehma li jiġu eliminati kull forom ta' vjolenza, u li l-vittmi kollha ta' vjolenza jkunu ttrattati b'dinjità u rispettu.

### **Dolores Cristina**

Ministru għall-Familja u s-Solidarjetà Soċjali

**Dahla**

Il-liġi tal-vjolenza domestika kienet mistennija minn ħafna, l-aktar minn dawk li jaħdmu f'dan il-qasam. Dawn jinkludu numru ta' organizzazzjoniet tan-nisa, dawk li jipprovdu s-servizzi u dawk li jużaw is-servizzi. Din il-liġi, tant mistennija, kienet milqugħha tajjeb meta twaqqfet f'Marzu 2006 u ħafna esprimew it-tama li issa l-affarijiet għandhom jittiejbju għal dawk li jesperjenzaw il-vjolenza domestika. Il-Kummissjoni li giet stabbilita skond il-liġi, tagħraf ir-responabbiltà li għandha lejn dawn in-nies. Għalhekk qed tagħmel minn kollox biex l-affarijiet jibdew jittrangaw. Ahna konxji li l-affarijiet ma jittrangawx mill-lejl għal nhar, iżda huwa proċess li jieħu ż-żmien. Madanakollu, nħoss, li kif juri l-istess rapport, sar ħafna xogħol utli u hemm il-ħsieb għal ħafna proġetti oħra. Dan seta' jsir biss bil-għajnuna tal-membri tal-Kummissjoni (dawk tal-passat u dawk preżenti), flimkien mas-segretarja, kif ukoll ta' dawk kollha li jaħdmu f'dan il-qasam. Il-ko-operazzjoni minn naħa tal-Ministeru tal-Familja u s-Solidarjetà Soċjali għandha ukoll parti kruċjali f'dan il-proċess..

Madanakollu, dan ma jfissirx li se nieqfu hawn! Nisperaw li s-sena diehla nibdew naraw l-effetti tax-xogħol li għamilna s'issa, filwaqt li jinbdew proġetti oħra. Il-prijorita' tagħna huwa li jiġi ppubblikat il-pjan ta' azzjoni nazzjonali kontra l-vjolenza domestika u naħdmu biex jiġi stabbilit il-proċess kif tingabar l-informazzjoni. Dan għandu jwassal biex nifhemu aħjar u tiġi segwita s-sitwazzjoni, kif ukoll xi żviluppi li jista' jkun hemm. Fl-istess hin, huwa importanti li jingħata tagħrif dwar il-vjolenza domestika, il-konsegwenzi tagħha u l-effetti li jkun hemm fuq il-membri tal-familja u s-soċjeta'.

Nispera li nibdew t-tieni sena b'impenn akbar u b'kuraġġ akbar, sabiex tiġi miġġielda il-pjaga fis-soċjeta' li hija l-vjolenza domestika.

Nirringrazzja li kull membru tal-Kummissjoni għax-xogħol siewi li sar matul is-sena li għaddiet. Nirringrazzja wkoll lill-uffiċjali tal-Ministeru u lil dawk li jipprovdu s-servizzi li kollha għenu u offrew suggerimenti biex inkunu nistgħu ngħinu lil dawk li esperjenzaw il-vjolenza domestika.

**Marceline Naudi**  
*Chairperson*

## **1. Introduzzjoni**

Il-Kummissjoni dwar il-Vjolenza Domestika giet mwaqqfa skond l-Artiklu 3 ta' l-Att dwar il-Vjolenza Domestika. Il-Kummissjoni twaqqfet fl-1 ta' Marzu 2006 u r-rwol tagħha huwa li tagħti pariri lill-Ministru responsabbli għall-politika soċjali fuq kull aspett ta' vjolenza domestika.

## **2. Definizzjoni**

Il-Att dwar il-Vjolenza Domestika tfisser il-**'vjolenza domestika'** bħala kull att ta' vjolenza, anki jekk verbali biss, li jsir minn membru domestiku wiehed fuq membru domestiku ieħor u tinkludi kull ommissjoni li tikkaguna ħsara fiżika jew morali lil haddieħor.

## **3. Twaqqif tal-Kummissjoni**

Il-Kummissjoni giet mwaqqfa uffiċjalment nhar il-Hamis 30 ta' Marzu 2006, mill-Ministru għall-Familja u s-Solidarjetà Soċjali, l-Onorevoli Dolores Cristina. Preżenti kien hemm is-Sur Joseph Ebejer, Segretarju Permanenti u s-Sur Jesmond Schembri, Kap tas-Segretarjat. Għal din l-okkazjoni, kienu mistiedna wkoll il-fotografi uffiċjali. Ms Marija Schranz, il-Ko-ordinatur tal-Kommunikazzjoni tal-Ministeru, ħarġet stqarrija uffiċjali għall-okkazjoni.

## **4. Funzjonijiet**

Il-funzjonijiet tal-Kummissjoni huma mnizzla f'artiklu 4 ta' l-Att dwar il-Vjolenza Domestika, kif indikat hawn taht.

“Il-Kummissjoni għandu jkollha l-funzjoni li tagħti parir lill-Ministru fuq kull aspett tal-vjolenza domestika u b'mod partikulari fuq:

- i. It-tkabbir tal-konozzenza u l-għarfien tal-vjolenza domestika u dwar il-fastidju u l-konsegwenzi li dawn iġibu u fuq il-modi u l-miżuri biex jitnaqqas l-għemil tagħhom
- ii. oqsma ta' vjolenza domestika li hu meħtieġ jew mixtieq li ssir riċerka fuqhom
- iii. l-istrategiji biex tiġi esposta l-vjolenza domestika u biex jiġi faċilitat l-intervent ta' aġenziji u entitajiet pubbliċi u privati fir-rigward ta' vittmi u awturi ta' vjolenza bħal dik

- iv. l-edukazzjoni tal-pubbliku fuq aspetti kollha tal-vjolenza domestika
- v. il-modi kif tiġi faċilitata l-kommunikazzjoni bejn aġenziji u entitajiet pubbliċi u privati li jkunu involuti fit-tehdid ta' azzjoni kontra l-vjolenza domestika
- vi. *standards* għall-faċilitajiet ta' kura għall-vittmi u awturi ta' vjolenza domestika, inklużi servizzi jew faċilitajiet ta' kenn pubbliċi jew privati
- vii. *standards* u protokoli għall-operaturi
- viii. il-proċeduri għall-koordinament effettiv f'livell nazzjonali ta' l-attivitajiet ta' aġenziji u entitajiet pubbliċi u privati mqabbdin fl-għoti ta' servizzi dwar materji ta' vjolenza domestika inklużi servizzi ta' sostenn
- ix. pjan komprensiv u koordinat għall-gbir ta' informazzjoni dwar il-vjolenza domestika biex din tintuża mill-qrati, prosekuturi, uffiċjali għall-infurzar tal-liġi, operaturi tal-kura fis-saħħa, operaturi soċjali u aġenziji u entitajiet oħra b'mod li tiġi protetta l-identita' tal-vittmi ta' vjolenza domestika
- x. l-iżvilupp ta' pjan komprensiv għal programm multi-dixxiplinarju ta' prevenzjoni attiva u ta' intervent kmieni
- xi. it-taħriġ speċjalizzat għall-gruppi professjonali involuti u
- xii. il-konsultazzjoni li ssir u nisġa ta' komunikazzjoni ma' entitajiet nazzjonali u internazzjonali rilevanti oħra."

## 5. Kompożizzjoni tal-Kummissjoni

Meta ġiet imwaqqfa l-Kummissjoni kienet magħmula miċ-*Chairperson* u seba' membri. Il-membri huma kollha esperti f'diversi oqsma li għandhom x'jaqsmu mal-vjolenza domestika. Il-preżenza ta' membru minn Għawdex fil-Kummissjoni jsaħħah l-impenn biex tintlaħaq il-problema tal-vjolenza domestika f'Għawdex ukoll. L-esperjenza wiesa' tal-membri tvarja minn esperjenza diretta fil-linja politika, provediment ta' servizzi, strateġija u riċerka.

Il-membri oriġinali kienu:

Dott. Miriam Camilleri (*Chairperson*)

Sinj.a Maria Attard

Sur Albert Bell

Sr Joan Garner

Dott. Roberta Lepre'

Dott. Marceline Naudi

Sur Cornelius Mulvaney

Spett. Sharon Tanti



Fl-14 ta' Lulju 2006, Dott. Miriam Camilleri tat ir-reżenja tagħha minhabba impenji oħra ta' xogħol. Il-Kummissjoni baqgħet tiltaqa' b'mod informali sakemm f'Diċembru 2006, Dott. Marceline Naudi għet maħtura bħala *Chairperson*. Fl-ewwel ta' Jannar 2007, l-Ispettur Louise Calleja għet maħtura fuq il-Kummissjoni minflok is-Supretendent Sharon Tanti.

Il-membri preżenti huma:

Dott. Marceline Naudi (*Chairperson*)

Sinj.a Maria Attard

Sur Albert Bell

Spett. Louise Calleja

Sr Joan Garner

Dott. Roberta Lepre'

Sur Cornelius Mulvaney

Bħalissa l-Kummissjoni tinsab b'membru nieqes.

Il-Kummissjoni hija meġġuna mis-Sinj.a Doris Vassallo, bħala Segretarja tal-Kummissjoni.

## 6. Laqgħat tal-Kummissjoni

Bejn Marzu 2006 u Frar 2007, il-Kummissjoni ltaqgħet tnax-il darba, kif ġej:

	<b>Data</b>	<b>Attendenza</b>
Laqgħa 1:	Il-Hamis 30 ta' Marzu 2006	7/8
Laqgħa 2:	Il-Hamis 20 ta' April 2006	8/8
Laqgħa 3:	It-Tnejn 15 ta' Mejju 2006	8/8
Laqgħa 4:	It-Tnejn 12 ta' Ġunju 2006	6/8
Laqgħa 5:	L-Erbgħa 26 ta' Lulju 2006	6/7
Laqgħa 6:	It-Tnejn 4 ta' Settembru 2006	4/7
Laqgħa 7:	It-Tnejn 18 ta' Settembru 2006	6/7
Laqgħa 8:	It-Tlieta 17 ta' Ottubru 2006	5/7
Laqgħa 9:	L-Erbgħa 15 ta' Novembru 2006	6/7
Laqgħa 10:	Il-Ġimgħa 15 ta' Diċembru 2006	3/7
Laqgħa 1:	It-Tlieta 16 ta' Jannar 2007	6/7
Laqgħa 2:	It-Tlieta 6 ta' Frar 2007	7/7

Kull laqgħa damet għal madwar tliet sigħat.

Il-laqgħat saru fil-Ministeru tal-Familja u s-Solidarjetà Soċjali, il-Belt Valletta, hlief għal laqgħa waħda li saret Dar Guzeppa Debono f'Għawdex.

## 7. Finanzi

F'Marzu 2006 meta twaqqfet il-Kummissjoni, ma nġhatatx fondi. Iċ-Chairperson u l-membri tal-Kummissjoni nġhatalhom onoraria ta' Lm 1,000 u Lm 750 rispettivament. F'Jannar 2007, il-Kummissjoni nġhatat baġit ta' Lm 10,000 li minnu jridu jiġihallu l-onoraria, filwaqt li Lm 3,750 li jibqa' jiġu utilizzati għall-proġetti kif il-Kummissjoni taħseb li hu l-aħjar. Il-Ministeru għall-Familja u s-Solidarjeta' Soċjali jikkometti ruħu li jipprovdi fondi minn riżorsi oħra skond il-ħtieġa għall-proġetti li jistgħu jgħinu lill-Kummissjoni fil-hidma tagħha.

## 8. Attivitajiet

Bejn Marzu 2006 u Frar 2007, iċ-Chairperson u l-membri tal-Kummissjoni ġew mistiedna biex jattendu u jieħdu sehem f'diversi attivitajiet, kif jidher hawn taħt. Membru jew aktar flimkien mas-Segretarja tal-Kummissjoni attendew għall-attivitajiet kollha. Il-partecipazzjoni tal-membri f'diversi seminars għen biex il-Kummissjoni ssir aktar magħrufa u tenfasizza l-aspetti ta' Vjolenza Domestika f'Malta.

- Laqgħa nformali għan-nisa li huma f'pożizzjoniet ta' deċiżjoniet li saret fil-Kavaleri ta' San Gakbu biex jiġi ċelebrat Jum Internazzjonali tal-Mara, organizzata mill-Kummissjoni għall-Promozzjoni ta' l-Ugwaljanza, nhar it-8 ta' Marzu 2006.
- Il-ftuh ta' sezzjoni ġdida f'Dar Merħba Bik, Xelter għan-nisa u t-tfal tagħhom li jesperjenzaw il-vjolenza domestika, organizzata mis-Sorijiet tal-Bon Pastur u mis-Sinj.ra Anne Cachia, nhar it-8 ta' Marzu 2006.
- Partecipazzjoni f'Seminar Konsultativ dwar l-EU Green Paper on Mental Health: *Improving the mental health of the population – Towards a strategy on mental health for the European Union*, organizzat mill-Fondazzjoni Richmond, fil-Kavaleri ta' San Gakbu, nhar il-21 ta' April 2006.
- Partecipazzjoni f'*focus group*, bit-titlu *Partners in Government*, organizzat mill-Ministeru tas-Saħħa, Anzjani u il-Kura fil-Kommunita' bħala parti mill-proċess Konsultativ dwar il-Pjan ta' Azzjoni Nazzjonali għall-Inklużjoni Soċjali (Kapitlu dwar is-Saħħa u l-Kura fit-Tul) li sar fid-Dipartiment ta' l-Infommazzjoni tas-Saħħa, nhar il-5 ta' Mejju 2006.
- Seminar fuq *Parenting*, biex jiġi ċelebrat il-Jum Internazzjonali tal-Familja, organizzat mill-Kummissjoni Nazzjonali tal-Familja (KNF), fiċ-Ċentru Hidma Soċjali, nhar il-15 ta' Mejju 2006.
- Partecipazzjoni f'Seminar dwar il-Vjolenza Domestika, organizzat mill-Għaqda Studenti tal-Liġi, fl-Università ta' Malta, nhar il-31 ta' Ottubru 2006.

- Partecipazzjoni f'Seminar dwar il-Liġi tal-Vjolenza Domestika organizzat mill-Assoċjazzjoni ta' Psikologi Maltin, li sar fil-*Professional Centre* nhar il-15 ta' Novembru 2006.
- Wirja biex tfakkar il-Jum Internazzjonali ta' l-Eliminazzjoni tal-Vjolenza kontra n-Nisa – 25 ta' Novembru, organizzata mill-Kummissjoni dwar il-Vjolenza Domestika, mtella' fil-bitha nterna tal-Ministeru tal-Familja u s-Solidarjetà Soċjali, bejn l-20 ta' Novembru 2006 u l-11 ta' Diċembru 2006.
- Konferenza Internazzjonali biex tippromovi l-Kampanja '*Stop Violence against Women, including Domestic Violence*' organizzata mill-Kunsill ta' l-Ewropa f'Madrid, nhar is-27 ta' Novembru 2006.
- Partecipazzjoni f'seminar dwar *Gender Violence* organizzat minn Dott. Ruth Farrugia u l-istudenti tal-Fakulta' tal-Liġi li sar fl-Università ta' Malta, nhar is-6 ta' Diċembru 2006.
- Konferenza Nazzjonali bit-titlu *Enhancing Social Inclusion – Moving Forward Together*, organizzata mid-Direttorat għal Żvilupp ta' *Policy* u Implimentazzjoni tal-Programm fi ħdan il-Ministeru tal-Familja u s-Solidarjetà Soċjali, li saret f'Le Meridien Phoenicia, nhar is-26 ta' Jannar 2007.
- Konferenza għat-tielet anniversarju organizzata mill-Kummissjoni Nazzjonali għall-Promozzjoni ta' l-Ugwaljanza, li saret fil-Lukanda Dolmen, nhar id-9 ta' Frar 2007.
- Partecipazzjoni f'Konferenza bit-titlu '*How can Social Work Services better meet the Needs of People in our Communities*' organizzata mill-Assoċjazzjoni Maltija tal-Ħaddiema Soċjali b'kollaborazzjoni mad-Dipartiment tal-Politika Soċjali u Ħidma Soċjali ta' l-Università ta' Malta, li saret fil-Lukanda Westin Dragonara bejn 16-17 ta' Frar 2007.

Il-Kummissjoni kienet mistiedna wkoll biex tiegħu sehem f'Konferenza Nazzjonali dwar il-Pjan ta' Azzjoni Nazzjonali dwar l-Inklużjoni Soċjali – Saħħa u Kura fit-Tul, organizzat mill-Ministeru tas-Saħħa, Anzjani u Kura fil-Kommunità, nhar is-16 ta' Mejju 2006. Iċ-*Chairperson* ma setgħetx tattendi.

## 9. Pjan Nazzjonali ta' Azzjoni dwar il-Vjolenza Domestika

Mill-bidu nett, il-Kummissjoni hasset il-bżonn li jinkiteb Pjan ta' Azzjoni Nazzjonali dwar il-prevenzjoni, intervenzjoni bikrija kif ukoll support u *follow-up* ta' dawk il-persuni li qed jgħaddu minn vjolenza domestika, jew li jwettqu vjolenza, u terzi persuni, bħal ma huma t-tfal u dipendenti oħra. Il-Kummissjoni qablet li biex tilhaq dan il-għan, jeħtieġ li tifhem (a) l-istruttura u r-relazzjonijiet li jeżisti bejn l-entitajiet li jiltaqgħu ma' persuni li jgħaddu minn vjolenza domestika, jew li jwettqu vjolenza u (b) kemm jintużaw is-

servizzi. B'hekk ikunu jistgħu jiġu didentifikati l-punti pożittivi u negattivi tas-sistema. Sabiex jinkiteb dan il-pjan ta' azzjoni nazzjonali, jeħtieġ li l-Kummissjoni taħdem ma' l-entitajiet involuti, b'hekk il-pjan ikun ta' kulhadd. Il-pjan ta' azzjoni nazzjonali għandu jfassal l-oġġettivi, l-miri u r-rakkomandazzjoniet fil-qasam ta' prevenzjoni, ta' intervent kmieni, support u *follow-up*.

Il-Kunsill ta' Ewropa ħareġ linji ta' gwida magħruf bħala *blueprint* għall-kampanja biex tiġi eliminata l-vjolenza kontra n-nisa, inkluża l-vjolenza domestika. Dan qed jiġi kkunsidrat bħala il-bażi biex jiġi żżviluppat il-Pjan Nazzjonali ta' Azzjoni għal Malta f'dan is-settur.

## 10. Tkabbir ta' konnoxxenza u għarfien

### 10.1 Għarfien għall-Kummissjoni

Il-Kummissjoni taqbel li hemm diversi livelli ta' għarfien. Il-Kummissjoni hasset li l-membri tagħha li mhumiex involuti direttament f'dan il-qasam għandhom jingħataw it-tagħrif meħtieġ. Għaldaqstant, saru preżentazzjonijiet u diskussjoni mill-membri stess. Is-sugġetti kienu:

- 'Harsa lejn is-servizzi għall-persuni li jesperjenzaw il-vjolenza domestika' minn Dott. Marcelline Naudi
- 'Vjolenza Domestika: Żviluppi riċenti fil-liġi' minn Dott. Roberta Lepre'
- 'Il-Pulizija: Statistika 2003-2005' minn Sup Sharon Tanti

### 10.2 Għarfien u Kollaborazzjoni: Professjonisti u dawk l-entitajiet għandhom kuntatt dirett mal-vjolenza domestika

Livell iehor ta' għarfien huwa dak ta' professjonisti u entitajiet oħra li għandhom kuntatt dirett mal-vjolenza domestika. Il-Kummissjoni bagħtet madwar sittin ittra lil professjonisti li għandhom x'jaqsmu direttament u ndirettament mal-vjolenza domestika. Dawn jinkludu indivdwi, aġenziji, dipartimenti governattivi, kummissjonijiet appuntati mill-gvern, organizzazzjonijiet professjonali u NGOs, kif ukoll organizzazzjonijiet tal-Knisja. L-iskop ta' dawn l-ittri kien li tiġi facilitata l-komunikazzjoni bejn l-Kummissjoni u l-entitajiet. Dan għandu jkun l-ewwel pass biex jinkiteb il-pjan ta' azzjoni nazzjonali. Il-Kummissjoni rċeviet numru ta' risposti fejn ħafna minnhom esprimew ix-xewqa li jgħinu lill-Kummissjoni tiġġieled kull aspekt ta' vjolenza domestika. Dawn ir-risposti kienu kkunsidrati bħala pożittivi mill-Kummissjoni. Dan il-kuntatt u l-laqqha, fejn jeħtieġ, mal-organizzazzjoniet ha jtkompla.

### 10.2.1 Prezentazzjonijiet

Membri tal-Kummissjoni hadu sehem f'zewg seminars organizzati mill-istudenti tal-ligi, ieħor mill-Assoċjazzjoni tal-Psikologi Maltin u ieħor mill-Assoċjazzjoni tal-Ħaddiema Soċjali ta' Malta bil-kollaborazzjoni tad-Dipartiment tal-Politika Soċjali u Hidma Soċjali ta' l-Università ta' Malta. B'dan il-mod, il-Kummissjoni kellha ċ-ċans tqajjem kuxjenza dwar aspetti ta' vjolenza domestika, kif ukoll dwar żviluppi li saru fil-ligi riċentament mal-professjonisti li għandhom kuntatt ma' l-aspett ta' vjolenza domestika.

### 10.2.2 Kommunikazzjoni mall-Ġudikatura

Il-prezentazzjoni dwar il-ligi wriet li l-Ġudikatura għandhom rwol importanti biex il-ligijiet il-godda jiġu attwati u jagħtu r-riżultati mixtieqa. Għaldaqstant, huwa importanti li jkunu nformati dwar is-sitwazzjoni tal-vjolenza domestika kif ukoll dwar l-iżviluppi riċenti li saru fil-ligi. Il-Kummissjoni hasbet f'diversi modi kif jista' jsir dan, fil-fatt anke kien issuggerit li ssir laqgħa soċjali għall-Maġistrati u għall-Imħallfin mill-Ministru. Fil-bidu ta' Ġunju, l-Kummissjoni resqet il-proposta tagħha lill-Ministru, u kien hemm il-ħsieb li din l-attività ssir lejn nofs Lulju. Din l-attività kellha tithassar, minħabba r-riżenja tač-Chairperson. Il-Ministru reġgħet giet avviciinata fis-6 ta' Jannar 2007, b'idejat godda kif il-Kummissjoni tista' tikkommunika mal-Ġudikatura bl-aħjar mod.

### 10.3 Għarfien għall-Pubbliku Ġenerali

Il-Kummissjoni temmen li l-għarfien lill-pubbliku għandu jsir wara dak li jingħata lill-professjonisti. L-Aġenzija Appoġġ qablet ukoll ma' din l-ideja. Madankollu, il-Kummissjoni thoss li il-pubbliku għandu jingħata tagħrif limitat. Minħabba li għas-sena 2006, il-Kummissjoni kellha nuqqas ta' fondi u riżorsi umani, riedet tfittex il-kollaborazzjoni ta' entitajiet oħra bħal l-Aġenzija Appoġġ jew tipprova tikseb fondi mill-Unjoni Ewropea jew proġetti oħra. Minħabba nuqqas ta' riżorsi, u biex tevita duplikazzjoni ta' riżorsi il-Kummissjoni xorta wahda ser tfittex l-għajnuna ta' entitajiet oħra. F'dan il-kuntest, intbagħtet ittra lill-Kap Esekutiv tal-Fondazzjoni għas-Servizzi tal-Harsien Soċjali, fejn il-Kummissjoni talbet li tiġi mġharfa u kkonsultata meta jiġu biex jippjanaw u jimplementaw il-pjanijiet tas-social marketing f'dak li għandu x'jaqsam mal-vjolenza domestika. Is-Sur Joe Gerada, Kap Esekutiv tal-Fondazzjoni qabel li l-Kummissjoni għandha tiġi nformati dwar kampanji li jistgħu jsiru fil-futur dwar il-vjolenza domestika.

Meta hasset li stabbilit ruhha, l-Kummissjoni bdiet tieħu sehem fi programmi fuq il-media, kif jidher aktar l-isfel. L-għan prinċipali kien li l-Kummissjoni ssir magħrufa filwaqt li turi li l-problema ta' vjolenza domestika teżisti f'Malta.

L-ewwel attività li saret mill-Kummissjoni kienet Wirja biex tfakkar il-Ġurnata Internazzjonali dwar l-Eliminazzjoni ta' Vjolenza kontra n-Nisa – 25 ta' Novembru.

- Wirja biex tfakkar l-Eliminazzjoni ta' Vjolenza kontra n-Nisa – 25 ta' Novembru

Il-Wirja ttelegħet fil-bitħa nterna tal-Ministeru għall-Familja u s-Solidarjetà Soċjali fil-Belt Valletta mill-20 ta' Novembru 2006 sal-11 ta' Diċembru 2006. Il-wirja kienet miftuħa għall-pubbliku. Din il-wirja kienet organizzata mill-Kummissjoni bil-partecipazzjoni tad-*Domestic Violence Unit* mill-Aġenzija Appoġġ, ix-Xelters, u studenti mill-Iskejjel Sekondarji. Il-wirja kienet tinkludi nformazzjoni dwar is-servizzi provduti mix-Xelters. In-nisa u t-tfal li joqogħdu fix-Xelters kellhom l-opportunita' li jesebixxu tpingija u xogħol ta' l-idejn. L-edukazzjoni għandha rwol importanti biex tiġi eliminata l-vjolenza domestika, għalhekk studenti minn skejjel sekondarji ġew imħajra biex jagħtu sehemhom billi jesebixxu tpingija. Għall-okkażjoni l-Kummissjoni harġet stqarrija ufficjali.

- Attivita' f'Għawdex

Il-Ġurnata Internazzjonali biex tiġi Eliminata l-Vjolenza kontra in-Nisa ġiet imfakkra permezz ta' taħdita li saret għall-istudenti sekondarji ta' bejn l-erbatx u ħmistax-il sena mill-għalliema tal-*Personal Social Development*. Dan is-sugġett huwa parti mis-sillabus tagħhom. Wara kien hemm diskussjoni bil-partecipazzjoni ta' l-istudenti.

- Artiklu miktub minn Dott. Roberta Lepre' bit-titlu 'Vjolenza Domestika: Żviluppi riċenti fil-liġi' li dehret fis-*Sunday Times* ta' Novembru 2006.
- Il-Kummissjoni harġet stqarrija għall-istampa wara li hadet sehem f'Konferenza tal-Kunsill ta' l-Ewropa biex tippromovi Kampanja biex tiġi eliminata l-vjolenza kontra n-nisa kif ukoll il-vjolenza domestika f'Novembru 2006.
- Hadet sehem fi programm 22am li deher fuq Channel 12 fit-19 ta' Jannar 2007 u fit-2 ta' Frar 2007.
- Intervista mill-ġurnalista Juan Ameen li dehret fil-*Malta Independent* tad-29 ta' Jannar 2007.
- Intervista bit-telefon li xxandret mill-RTK fil-5 ta' Frar 2007.
- Hadet sehem fi programm *Teen Trouble* fuq Net Television fis-26 ta' Frar 2007.

#### 10.4 Website

Is-sit elettroniku tal-Kummissjoni ser ikun jagħmel parti minn dik tal-Ministeru. L-informazzjoni ser tinkludi tagħrif fuq il-Kummissjoni, l-liġi dwar il-Vjolenza Domestika kif ukoll siti ta' organizzazzjonijiet li għandhom x'jaqsmu mal-vjolenza domestika.

## 10.5 Logo

Wara li mxiet mal-proċeduri normali, fejn il-Kummissjoni talbet tliet stimi għad-disinn tal-*logo*, issa waslet biex iddecidiet liema wieħed tagħzel li jindika l-identità tagħha.

## 11. Żvilupp ta' Servizz u Politika

### 11.1 Laqgħa ma' l-Aġenzija Msemmija li tiegħu hsieb programmi ta' prevenzjoni, terapija u, jew kura għall-vittmi u l-awturi ta' vjolenza domestika

Saret laqgħa bejn il-Kummissjoni u s-*Senior Management Team* ta' l-Aġenzija Appoġġ u *Research Executive* tal-Fondazzjoni għas-Servizzi tal-Harsien Soċjali fil-31 ta' Mejju 2006. L-Aġenzija u l-Kummissjoni fehm u li għandu jkun hemm kollaborazzjoni bejniethom. Kien hemm qbil fuq diversi affarijiet oħra inkluż attività għall-professjonisti, kif ukoll li f'Novembru ssir attività oħra biex tiġi ċelebrata l-Jum Internazzjonali għall-Vjolenza kontra n-Nisa. Din l-attività twettqet permezz ta' wirja kif semmejna qabel. Prijorità oħra għandha tkun dwar kif tingabar l-informazzjoni u kif tinzamm l-istatistika. Kien hemm qbil ukoll fuq il-bżonn ta' taħriġ għall-professjonisti, il-bżonn ta' aktar haddiema soċjali li jkunu mħarġa f'tipi ġodda ta' vjolenza, bħal dik mwettqa minn adoloxxenti. Qed jinħass ukoll il-htieġa li jiżdied in-numru ta' psikologi għat-tfal. L-Aġenzija Appoġġ taqbel li jinkiteb Pjan ta' Azzjoni Nazzjonali fuq il-vjolenza domestika u lesta li tgħaddi l-istatistika u r-rapporti tagħha lill-Kummissjoni. Qablu wkoll li jitwaqqaf sotto-kumitat bil-għan li jiffli s-servizzi provduti u jagħti pariri lill-Kummissjoni dwar azzjonijiet li għandha tiegħu biex jittejbu s-servizzi. Wara din il-laqgħa ntbagħtet ittra lill-Kap Esekutiv tal-Fondazzjoni għas-Servizzi tal-Harsien Soċjali fejn talbet li l-Kummissjoni għandha tiġi nformata dwar x'domanda jkollhom għas-servizzi u dwar xi tibdil li jista' jkun hemm.

### 11.2 Laqgħa mas-Sur Joe Gerada, Kap Esekutiv, Fondazzjoni għas-Servizzi tal-Harsien Soċjali u Ms Maryanne Gauci, *Adult and Family Service Manager* fl-Aġenzija Appoġġ b'konnessjoni mal-viżjoni tal-Kummissjoni dwar is-settur tal-vjolenza domestika.

Fil-5 ta' Ottubru 2006, membri tal-Kummissjoni ltaqgħu mas-Sur Joe Gerada, Kap Esekutiv, Fondazzjoni għas-Servizzi tal-Harsien Soċjali u Ms Maryanne Gauci, *Adult and Family Service Manager* fl-Aġenzija Appoġġ. Il-Kummissjoni qajmet punti importanti dwar servizzi provduti mill-Aġenzija Appoġġ u kif jistgħu jiġu mtejba għall-benefiċċju ta' dawk li jużaw is-servizzi.

Il-punti kienu jinkludu:

- ⇒ il-kitba ta' Pjan ta' Azzjoni dwar is-settur tal-vjolenza domestika bil-ghajnuna ta' daww kollha li għandhom x'jaqsmu ma' dan is-settur;
- ⇒ il-problema ta' għajnuna legali limitata għal daww li jużaw is-servizzi;
- ⇒ il-htieġa li jingħata tagħrif dwar il-liġi l-ġdida dwar il-vjolenza domestika kemm lill-professionisti kif ukoll lill-pubbliku ġenerali;
- ⇒ in-nuqqas ta' psikologi;
- ⇒ l-importanza ta' l-evalwazzjoni tas-servizzi;
- ⇒ il-htieġa li nkunu nfurmati dwar l-istatistika

### **11.3 Laqgħa mad-*Domestic Violence Workers* mill-Aġenzija Appoġġ, Dar Merħba Bik, Dar Qalb ta' Ġesu`, Għabex u Dar Tereza Spinelli**

Fit-3 ta' Ottubru 2006, il-membri tal-Kummissjoni ġew mistiedna biex jattendu laqgħa tad-*Domestic Violence Workers Forum*, li saret f'Dar Merħba Bik. Dan il-forum jinkludi haddiema soċjali mit-taqsim tal-vjolenza domestika u mix-Xelters li jeżistu f'Malta li jipprovdu servizzi għall-persuni li soffrew il-vjolenza domestika. F'din il-laqgħa tqajjmu diversi problemi li jiltaqgħu magħhom il-haddiema soċjali fil-hidma tagħhom. Saru wkoll suggerimenti kif jistgħu jittejjbu l-proċeduri u s-servizzi. Il-Kummissjoni ssuggerit li għandu jsir evalwazzjoni tas-servizzi li qed jiġu provduti. Mir-riżultati l-Kummissjoni tkun tista' tara b'mod aktar ċar it-titjib neċessarju fis-servizzi mogħtija.

Aspetti diskussi jinkludu:

- ⇒ il-problema li n-nisa jkollhom biex jingħataw għajnuna legali effettiva;
- ⇒ il-biża` li n-nisa jkollhom meta jifthu kawża kontra l-aggressur. Din il-biża tizdied minhabba t-tul taż-żmien li jittiehed biex tinstema' l-kawża (għalkemm fil-liġi hemm il-provediment tal-*fast-track*) kif ukoll li l-*protection order* mhux qed tiġi mogħtija;
- ⇒ il-htieġa urġenti li joħorġu linji ta' gwida għall-Korp tal-Pulizija, kif ukoll taħriġ għall-Pulizija;
- ⇒ il-htieġa li jkun hemm ko-ordinazzjoni bejn il-Pulizija, ir-Registratur tal-Qorti u l-Ġudikatura biex jithaffu l-proċeduri f'każi ta' vjolenza domestika (dawn jinkludu t-twaqqif ta' medjazzjoni meta jiġi ddeterminat każ ta' vjolenza domestika);
- ⇒ tobba privati m'humieħ lesti li jiċcertifikaw ġrieħi li setgħu ġew ikkawzati minn vjolenza domestika;
- ⇒ nuqqas ta' riżorsi umani kemm fi-*Child Protection* u fil-*Psychological Services* li jfjixkel il-progress ta' daww il-persuni li jużaw is-servizzi tad-*Domestic Violence Unit*



#### **11.4 Laqgħa ma' l-Eċċellenza Tiegħu Mons. Mario Grech, Isqof ta' Ghawdex, is-Sur Peter Paul Portelli, Haddiem Soċjali u is-Sur Laner Cassar, Psikologu**

Il-Kummissjoni tagħraf li s-sitwazzjoni rigward il-vjolenza domestika f'Ghawdex hija speċifika għal Ghawdex u għalhekk għandha pjaċir li għandha membru Ghawdexi li huwa aktar midhla mad-differenzi li jeżistu. Mill-bidu nett il-Kummissjoni qablet li tiltaqa' darba jew tnejn fis-sena f'Ghawdex. L-ewwel laqgħa li saret f'Ghawdex kienet dik ta' l-4 ta' Settembru 2006 u li saret f'Dar Gużepa Debono. Għal din il-laqgħa kien hemm preżenti l-Eċċellenza Tiegħu Mons. Mario Grech, Isqof ta' Ghawdex, is-Sur Peter Paul Portelli, Haddiem Soċjali u s-Sur Laner Cassar, Psikologu. L-għan ta' din il-laqgħa kien li l-Kummissjoni ssir aktar konxja tal-problemi tal-vjolenza domestika li jeżistu f'Ghawdex. Is-Sur Peter Paul Portelli u s-Sur Laner Cassar semmew il-fatt li minhabba li Ghawdex hija komunità żgħira, jiltaqgħu ma' hafna ostakli waqt li jkun qed jippruvaw isolvu kazijiet ta' vjolenza domestika. Kien imsemmi wkoll il-fatt li f'Ghawdex ma hemmx post tal-Gvern li fih jista' jilqa' lil kull min ikollu xi problema u li jkun miftuħ erbgha u ghoxrin siegħa kuljum. L-Isqof Mons Mario Grech qabel li f'Ghawdex hemm kazijiet ta' vjolenza domestika moħbija. L-Isqof qabel ukoll mal-proposta li għamlitlu l-Kummissjoni li l-aspett ta' vjolenza domestika jiġi diskuss fil-Kulleġġ tal-Kappillani.

#### **11.5 Sotto Kumitat dwar Provediment ta' Servizzi**

Wara numru ta' laqgħat li l-Kummissjoni kellha ma' aġenziji li joffru servizzi ta' għajjnuna, iddeċidiet li twaqqaf sotto-kumitat biex iħares lejn is-servizzi provduti u jara li jkun hemm ftehim bejn in-nies u l-aġenziji li huma nvoluti direttament. Dan is-sotto-kumitat huwa magħmul minn rappreżentanti tal-Kummissjoni, mill-Aġenzija Appoġġ, persuna li kienet jew għadha tuża s-servizz, rappreżentant minn Ghawdex, u mill-organizzazzjoniet mhux governativi bħal Dar Merħha Bik, Dar Qalb ta' Ġesu' u Dar Tereza Spinelli. Dan il-kumitat wasal biex jiġi mwaqqaf.

### **12. Unjoni Ewropeja u Proġetti Internazzjonali**

#### **12.1 Programm ta' Azzjoni Komunitarju kontra l-esklużjoni soċjali 2002-2006**

Fil-bidu ta' Ġunju, il-Malta Resource Centre u l-Impetus Europe Consulting Group Ltd avviciinaw il-Kummissjoni għax kien hemm il-possibbiltà li tkun tista' tiegħu sehem fi proġett li jagħti tagħrif rilevanti ma' l-inklużjoni soċjali u protezzjoni. Il-Kummissjoni qablet li tkun parti minn dan il-proġett flimkien ma' organizzazzjoniet oħra, għax b'dan il-mod setgħet tiffoka fuq proġett żgħir. Il-Kummissjoni nnominat persuna waħda biex tattendi l-ewwel laqgħa ta' tagħrif li kellha ssir mill-Malta Resource Centre. Sfortunatament, fl-aħħar ta' Ġunju, il-Kummissjoni giet infurmata li l-proposta għall-proġett ma setgħetx titwettaq.

## 12.2 Programm Daphne III, 2007-2013

Wara laqgħa li *è-Chairperson*, Dott Marceline Naudi kellha fis-17 ta' Jannar 2007, mas-Sur Bryan Magro u s-Sur Jesmond Schembri, uffiċjali tal-Ministeru, kien deċiż li membru tal-Kummissjoni jinħatar bħala rappreżentant ta' Malta fuq il-Programm Daphne III. Din il-ħatra tkun effettiva minn Jannar 2007. Il-Programm Daphne III hu mifruq fuq perjodu ta' seba' snin, jiġifieri minn Jannar 2007 sa Diċembru 2013. L-għan ta' dan il-programm huwa biex jipprevjeni u jiġġieled l-vjolenza kontra t-tfal, iż-żgħażaġh u n-nisa u biex jipproteġi l-vittmi u l-gruppi f'riskju. Id-Daphne III huwa parti minn programm ġenerali 'Drittijiet Fundamentali u Ġustizzja'. Dan il-programm ikompli jibni fuq il-linji politiċi u objettivi stabbiliti fl-ewwel programm Daphne u l-programm Daphne II. L-objettivi speċifiċi tal-programm huma mmirati lejn prevenzjoni ta' u l-ġlieda kontra kull forma ta' vjolenza, inkluż l-esplojtazzjoni sesswali u t-traffikar fi bnedmin, li jseħħu fil-kamp pubbliku jew privat.

## 12.3 Konferenza ta' Livell Għoli organizzata mill-Kunsill ta' l-Ewropa biex tippromovi l-Kampanja sabiex tiġġieled il-Vjolenza kontra n-Nisa, kif ukoll il-Vjolenza Domestika

Il-Kunsill ta' l-Ewropa organizza konferenza f'Madrid għall-uffiċjali ta' livell għoli mill-pajjiżi membri. L-għan ta' din il-konferenza kien biex tippromovi il-kampanja sabiex tikkumbatti l-Vjolenza kontra n-Nisa, kif ukoll il-Vjolenza Domestika. Din il-kampanja tibqa' sejra sa l-2008 u ser jiehdu sehem gvernijiet, parlamenti u awtoritajiet lokali. L-għan ta' din il-kampanja huwa li titqajjem kuxjenza pubblika dwar il-vjolenza kontra n-nisa b'hekk tinkoraġġixxi l-introduzzjonijiet ta' liġijiet godda sabiex tiġi miġġielda l-vjolenza. Il-Kunsill ta' l-Ewropa ppubblikaw *blueprint* li fih suggerimenti għall-pajjiżi kollha li qed jiehdu sehem fuq kif wieħed jista' jiġġieled l-vjolenza. Hemm il-ħsieb li l-Kummissjoni tiegħu sehem f'din il-kampanja Ewropeja u sa fejn hu possibbli tilhaq dak li ġie mitlub mill-Kunsill ta' l-Ewropa. Il-Kummissjoni bdiet tiddiskuti ċerti aspetti ndikati fil-*blueprint*. Hemm il-ħsieb ukoll li tkompli taħdem ma' l-aġenziji ewlenin li jahdmu fil-qasam tal-vjolenza domestika, sabiex jintlaħaq l-għan tal-Kunsill ta' l-Ewropa.

## 12.4 Il-ħatra ta' l-Uffiċjal ta' Livell Għoli

Id-*Chairperson* tal-Kummissjoni ġiet maħtura mill-Gvern bħala l-Uffiċjal ta' Livell Għoli sabiex tkun tista' tikkomunika mall-Kunsill ta' l-Ewropa dwar dak kollu li għandu x'jaqsam mal-Kampanja tal-Kunsill ta' l-Ewropa. L-Uffiċjali kollha ta' Livell Għoli għandhom jipprezentaw rapport dwar l-attivitajiet u rżultati li johorgu mill-kampanja nazzjonali tal-pajjiż.

## 12.5 Kwestjonarju tan-Nazzjonijiet Uniti dwar indikaturi dwar il-vjolenza fuq in-nisa u miżuri biex tiġi eliminata din il-vjolenza

F'Mejju 2006, il-Kummissjoni giet mitluba timla kwestjonarju li ġie mibgħut mill-*Special Rapporteur* tan-Nazzjonijiet Uniti dwar Vjolenza kontra in-Nisa, il-kawżi u l-konsegwenzi. Bhalma ntqal aktar 'il fuq, dan l-eżercizzju wera biċ-ċar il-problemi li hemm dwar informazzjoni u statistika, kif ukoll in-nuqqas ta' statistika nazzjonali li tagħti stampa ċara tas-sitwazzjoni tal-vjolenza domestika.

## 12.6 Kwestjonarju tal-WHO

Il-Kummissjoni giet mitluba timla kwestjonarju li ntbagħat mill-WHO intitolat ADRISK dwar il-Prevenzjoni tal-Vjolenza u r-riskju fl-imġieba bejn iż-żgħażaġh. Dan il-kwestjonarju sar bil-kollaborazzjoni ta' Dott. T. Firman Tilney li hija l-*focal point* tad-Dipartiment tas-Saħħa.

## 12.7 Kwestjonarju tal-Kunsill ta' l-Ewropa

F'Jannar 2007, il-Kummissjoni rċeviet u mliet kwestjonarju minghand il-Kunsill ta' l-Ewropa dwar il-kampanja ta' azzjoni nazzjonali kontra l-vjolenza fuq in-nisa, kif ukoll l-vjolenza domestika.

## 13. Xogħol li kien sar mill-*Co-ordinated Response Team* (CRT) dwar il-Vjolenza Domestika, fi hdan il-Ministeru tal-Familja u s-Solidarjetà Soċjali

Sa mill-bidu nett, il-Kummissjoni ddeċidiet li tagħmel użu u tkompli tibni fuq xogħol li kien sar mill-kumitat preċedenti (*Co-ordinated Response Team on Domestic Violence*). Dan il-kumitat kien imwaqqaf fi hdan il-Ministeru tal-Familja u s-Solidarjetà Soċjali. Ix-xogħol iddentifikat huwa:

**13.1** L-ewwel wieħed kien studju tal- *focus group* dwar il-bżonnijiet iddentifikati minn dawk li jużaw ix-Xelters. L-informazzjoni li ngabret kienet pprezentata lill-Kumitat. Kienu ddentifikati aspetti rilevanti li jistgħu jgħinu lill-Kummissjoni fl-istrategija tagħha.

**13.2** Xogħol importanti ieħor kien it-tfassil ta' linji ta' gwida għall-pulizija. Dawn il-gwidi kienu mfassla minn uffiċjali tal-pulizija li kienu attendew ġimġha ta' taħriġ fl-1997. Dan it-taħriġ kien organizzat mill-*vice squad police* u l-haddiema soċjali li kienu jaħdmu fi hdan is-*Social Welfare Development Programme* (li wara sar

magħruf bhala Appogg). Dawn il-linji ta' gwida kienu ġew ppublikati minn Nazzjonijiet Uniti. Il-*Co-ordinated Response Team* kien għarraf lill-Kummissarju tal-Pulizija b'dawn il-linji ta' gwida u l-Assistent Kummissarju haseb biex jinkitbu l-linji ta' gwida mill-ġdid. Wara li nharġet il-ligi l-ġdida, l-Assistent Kummissarju kellu jaġġorna dawn il-linji ta' gwida. Meta jitlestew, għandhom jiġu mqasma lill-uffiċjali tal-pulizija bhala ċirkulari. S'issa, il-Kummissjoni għadha ma rċeviethomx. Il-Kummissjoni issa talbet laqgħa mal-Kummissarju tal-Pulizija. Il-Ministeru tal-Familja u s-Solidarjetà Soċjali qegħda wkoll taħdem flimkien mal-Pulizija biex fil-futur qrib jiġu finalizzati dawn il-linji ta' gwida.

#### 14. Riċerka u Statistika

Aspett importanti iehor huwa li tingabar informazzjoni relevanti u statistika dwar il-vjolenza domestika. L-informazzjoni li qed tingabar bhalissa mhix iċċentralizzata. Kull entita tiġbor l-istatistika skond il-htieġa tagħha. Dan jista' jwassal għal diskrepanzi fil-ġbir ta' informazzjoni.

Minn stharrig li sar minn membru tal-Kummissjoni nstabu diversi studji dwar l-aspetti ta' vjolenza domestika li saru minn numru ta' *undergraduate students* ta' Università. Izda jirriżulta li hemm nuqqas ta' studji fuq il-prevalenza. Din is-sitwazzjoni dehret aktar ċara meta l-Kummissjoni kellha tirrispondi kwestjonarju ta' l-*Special Rapporteur* tan-Nazzjonijiet Uniti dwar l-indikaturi ta' vjolenza kontra n-nisa u miżuri biex tiġi eliminata din il-vjolenza.

Qabel ir-riżenja taċ-*Chairperson*, il-Kummissjoni kienet diġa' bdiet tiddiskuti din il-problema. Issa reġa' tqajjem dan il-punt. Qed tiġi kkunsidrata laqgħa ma' l-Uffiċċju ta' l-Istatistika Nazzjonali. Il-Kummissjoni ser tara liema ndikaturi jintużaw fil-qasam internazzjonali għal studju dwar il-vjolenza domestika. Hemm il-ħsieb ukoll li tieħu sehem f'riċerki internazzjonali. Fil-fatt, il-Kummissjoni kitbet lill-Kap Esekutiv tal-Fondazzjoni għas-Servizzi tal-Ħarsien Soċjali fejn talbet li tiġi nformata fuq studji li jqisu il-proċessi u r-riżultati relevanti għal-vjolenza domestika. Il-Kummissjoni ppruvat tagħmel kuntatt fir-rigward ta' proġetti ta' l-IVAWS, fejn talbet informazzjoni biex tkun tista' tieħu sehem f'dawn il-proġetti. B'hekk, il-Kummissjoni tkun qed thegġeġ fit-tqabbil ta' studji ddettaljati u nformazzjoni dwar il-vjolenza domestika f'Malta. Hemm il-ħsieb li jitwaqqaf Sotto-komitat dwar ir-Riċerka u l-Istatistika.

## 15. Konkluzjoni

Il-Kummissjoni xorta waħda kompliet bil-ħidma tagħha, minkejja li fl-ewwel sena tagħha kien hemm r-riżenja tač-*Chairperson*, u l-Kummissjoni baqgħet mingħajr *Chairperson* għal tul ta' żmien. Il-Kummissjoni bdiet tikkomunika ma' l-parti kbira ta' l-entitajiet li għandhom x'jaqsmu direttament u ndirettament mal-problema tal-vjolenza domestika f'Malta. Il-Kummissjoni thoss li biex tilhaq l-għan tagħha fil-ġlieda kontra l-vjolenza domestika, jeħtieġ li taħdem ma' oħrajn. Dan għandu jsir bil-fiduċja u l-kollaborazzjoni ta' kulhadd, filwaqt li tiġi kkunsidrata l-kultura tal-pajjiż kif ukoll r-religjon kattolika. F'qasir żmien, il-Kummissjoni mexxilha żżid l-għarfien tal-membri tagħha u stħarġet kif tista' żżid il-livell ta' għarfien fost il-professjonisti. Wara laqgħat li kellha ma' l-Appoġġ, u mad-*Domestic Violence Workers' Forum*, il-Kummissjoni bdiet thares lejn l-aspetti ta' provvediment ta' servizzi. Dan bdiet tagħmlu bit-twaqqif tas-Sotto-kumitat li se jkun magħmul minn rappreżentanti mill-Kummissjoni, Appoġġ u organizzazzjoniet mhux governattivi li huma nvoluti f'dan il-qasam. Bdiet tistabilixxi kuntatt mal-Fondazzjoni għas-Servizzi tal-Ħarsien Soċjali, filwaqt li bdiet tiddiskuti kif tista' ssaħħaħ il-ġbir ta' l-informazzjoni u ta' l-istatistika dwar il-vjolenza domestika. Dawn id-diskussjonijiet jinkludu wkoll it-twaqqif ta' sotto-kumitat dwar ir-riċerka u l-informazzjoni. Matul din is-sena sar ħafna xogħol, biex il-Kummissjoni setgħet tistabilixxi ruħha. Dan jawgura tajjeb għas-sena d-dieħla u għall-futur.